

మెరుగు

బి.ఎన్.రెమల.

సురజోడుపల్లి



“నీ ప్రశ్న స్పష్టంగానే ఉంది. జవాబే నా దగ్గర స్పష్టంగాలేదు. నీ జీవితాన్ని నువ్వు నిర్ణయించుకోవడమే సబబు. అందుకని జవాబు తెల్సినా చెప్పడం భావ్యం కాదు. నా ఎరుకలో యిలాంటి కొన్ని చూశాను. వాటిని నీ ముందుంచుతాను. అన్నీ ఆలోచించి నీ నిర్ణయాలు నీవు తీసుకోవడమే మంచిది. ఓడిపోతే ఎవరిమీదా నెట్టివేయకుండా దాన్ని అధిగమించి తిరిగి జీవితాన్ని గెల్చుకోవడం అనేది ఇది నీ నిర్ణయం అని నీకు ఆత్మవిశ్వాసం ఉన్నప్పుడే సాధ్యం. ‘మెరుగు’ (తొలిచినుకు) పడగానే విత్తనాలేస్తే వర్షాలేక ఎండిపోవచ్చు.

ప్రతిసారీ నీవు చలం గురించిన చర్చ చేయడం మానుకోవాలి. చలంకన్నా సమాజం ఎంతో ముందుకు సాగిపోయింది. ప్రద్దానికీ చలం అని పట్టుకు కూర్చుంటే అది నీ సొంత నిర్ణయం, సొంత అనుభవం ఎలాఅవుతుంది. అది ఒకరకంగా యితరులపై ఆధారపడే బానిస మనస్తత్వం అవుతుంది.

లక్ష్మీ! వసంతమేఘాలు వసంతంలో మేఘ ఘర్జనలు చూపులకు అందంగానే ఉంటాయి. ఎంత ఎండకొద్దే అంతగా వెండి అంచుల్లో కాంతులీనుతూ నలుపు తెలుపుల మిశ్రమాల్లో ఆహ్లాదకరంగానే ఉంటాయి. కాని వసంతకాలంలో వర్షం కురిస్తే ప్రమాదం. వడగళ్ళు-గాలిదుమారంలో పంటలు కోతలకొచ్చినవన్నీ రాలిపోతాయి. వసంతంలో వానల్ని చెడగొట్టువానలంటారు.

లక్ష్మీ! నీ హృదయంలో వసంతమేఘం నిండా ఆవరించుకొని ఉంది. ఆకు రాల్చిన శిశిరంలో నేనున్నానను. నేను చెప్పేది ఒకటే నీకు అర్థం అయ్యేది మరొకటికావచ్చు. మనిద్దరం వేర్వేరు పరిస్థితుల్లో ఉండడమే కారణం. నాకు వసంతాల మీద ఆసక్తిపోయింది. నాకు వర్షరుతువే అన్ని రుతువులకు తల్లి అనిపిస్తుంది.

నాది పాతతరం. నీది కొత్తతరం. నీకూ నాకూ మధ్య మరెక్కొన్ని తరాల అంతరం ఉంది. నీవు ఆడపిల్లవు నేను మగవాడిగా పెరిగినవాణ్ణి. అందు

వల్ల కూడా నీనా అలోచనల తీరులో ఎంతో తేడా ఉంటుంది. చ. నీవు ఆడపిల్లవు అన్నమాట నిన్ను కించపరచడానికే అన్నట్టు ముడుచుకుపోయావేం. అంటే ఆడపిల్లవు అనే మాటకు నీవు కూడా పాత కాలపు అర్థాన్నే స్వీకరిస్తున్నావన్నమాట. ఆ లెక్కన ఆడవాళ్ళపట్ల నీ దృక్పథంలో కొత్తదనం ఏమీలేదు. కాకపోతే నేనా ఆడపిల్లలో చేరే ఆడపిల్లనుకాను అని అనుకుంటున్నావు.

మొత్తం ఆడపిల్లలు వేరు నేను వేరు అని నీవు ఎందుకనుకుంటున్నావు. తద్వారా మొత్తం ఆడవాళ్ళలోంచి నీవు ఒంటరి దానిలా విడివడిపోవడం లేదా... కనుక నీ పోరాటం నీకు సంబంధించిన ఒంటరిపోరాటం. సమాజం నీవెంట వస్తుందనే విశ్వాసం అటుంచి మొత్తం ఆడపిల్లలు నాలానే ఆలోచిస్తారు సూడు అనే విశ్వాసమైనా నీలోలేదు. ఈ విశ్వాసం లేని నీ తెగువ ద్వారా నీవు ఓడిపోవడమే నీకు సంతోషం అని కోరుకున్నట్టుపడంలేదా... నీకన్నా రంగవ్వ ఎంతో నయం...

* * * * *

నీవేసిన ప్రశ్న కొత్తది కాదు. అది సిద్ధాంత చట్టాల్లో యిమడదు. అందుకని అన్ని సిద్ధాంతాలూ దాన్ని వదిలేస్తున్నాయి. అందుకే ఎందరో ఆ సమస్యని ఎదుర్కొన్నా ప్రతిసారీ కొత్తగా యిది వరకెన్నడూ ఎదుర్కొని సమస్యలా సమాజం ఆశ్చర్యం నటిస్తున్నది. అంటే ఆ చరిత్రను, సంస్కృతిని సమాజం రికార్డు చేయదల్చుకోలేదు. అందుకు నా జీవితమే సాక్ష్యం. రంగవ్వ జీవితమే సాక్ష్యం....

...నేను టీచర్ గా అపాయింటయి ధర్మపురి రూట్లో ఓ పల్లెలోని స్కూల్లో చేరిన కాలంలో అంతా దొరలదే రాజ్యం. నేను పేరుకే టీచర్ గానీ ఆచరణలో ఆచూరి రాజేశ్వరరావు దొరగారికి సర్కార్ జీతం తీసుకుంటూ ఉచితంగా దొరలకు వనిచేసే సదవుకున్న పాలేర్పి. కొంచెం అందంగా చెప్పాలంటే దొరగారికి వర్షనల్ అసిస్టెంటుని. దొర వెంట తిరిగడం. దొర సూటుకేసులు మోయడం..

దొర చెప్పిందానికి తల ఊపడం... దొర అడిగిన వుడు రెండురకాల తీర్పులు చెప్పి ఏది చేసినా రైట్ అని దొరకు అన్వించేవిధంగా జాగ్రత్తగా. మను లుకోవడం... దొర వెంట ఊర్లు తిరిగడం నా పని. నాక్కూడా తెలియకుండా చేసుకునే పనులున్నప్పుడే దొర నన్ను వదిలేసేవాడు. ఆ తీరిక సమయాల్లోనే నేను స్కూలు నడిపేవాణ్ణి. అందుకే ఆవూర్లో ఎవరికీ సదవులు అబ్బలేదు. దొరకు కావాల్సింది కూడా అదే.

రాజేశ్వరరావు దొర చాలా మంచివాడు. ఏమాట కామాటే చెప్పకోవాలి. తాను ఏది తింటాడో నాకదే పెట్టించేవాడు. కఠినంగర్కు పనిమీద పోయిన వుడు లాజిలో యిద్దరం ఒకే గదిలో గడిపే వారం. జగిత్యాలకు వచ్చినపుడు కూడా ఎక్కడా నా గౌరవం కించపరిచేవాడు కాదు. ఓసారి అడవిపంది షికారులోపడితే రెండు కిలోల కూర కట్టించి యింటికి తీసుకపో సారూ అన్నాడు. దాన్ని మూడు రోజులు తిన్నాము.

వేసవిలో దొరపొద్దున్నే ‘ఈత’ నీరా తెప్పించేవాడు. దొరకు అర్ధరాత్రి సైతం ఒక తోడు ఉండాలి. నీరా తాగుతూ షికారు మాంసం తొక్కు నంజుకు తినే వాళ్ళం. నీకు తెలియదనుకుంటాను. ఆ కాలంలో దొరల యిళ్ళల్లో అడవిపంది కూర, మేక మాంసం, జింక మాంసంతో తొక్కులు పెట్టివాళ్ళు. ఆ తొక్కులు ఆర్జెల్ల దాకా కమ్ముగా యివ్వడే వండిన స్రై మాంసంలా ఉండేవి... ఆ తొక్కుల రుచేవేరు.

దొరకు ఇంట్లో మూడు పడక గదులుండేవి. ఒకటి దొర్నానితో ఉండే పడక గది. రెండోది ఏకాంత విశ్రాంతి పడక గది. ఇంకోటి వరం డాను ఆనుకొని ఉంటుంది. అది అధికారులో, బంధుమిత్రులో వచ్చినపుడు వారితో మాట్లాడుతూ వారితోనే పడుకుని మర్యాద చేసినట్టుగా ఉండే పడక గది. ఆ పడక గది అన్నడన్నడు అధికారులకు బెడ్రూంగా మారేది. వాళ్ళతో దొరకు ఎంతో పని ఉంటే తప్ప ఆ మర్యాద జరగదు. ఆ గది



కేటాయించాడండే దొర కల్లా, కూర, పిల్లా అన్న
ఏర్పాటు చేస్తున్నాడని అర్థం.

దొరకు యింకో పడక గది ఉండేది. అది
గొడ్ల కొట్టంలో ఉండే తొడు ధాన్యం రూం.
సాధారణంగా అది పగలు మాత్రమే బెడ్రూంగా
ఉపయోగపడేది. ఆ వూళ్ళో రంగవ్వ అనే ఆవిడ
మాత్రం దొర ఎప్పుడు పిలిచినా వచ్చేది. దొర్నాని
పడక గది తప్ప మిగతా పడక గదులన్నీ ఆమెకు
తెలుసు...

ఆమె దొరను కలిసినప్పుడల్లా వాళ్ళిద్దర్నీ ఏకాం
తంలో వదిలి...నా పనిపై నేను వెళ్ళడం చూసి
ఆమెకు నా స్థితి జాలే కలిగిందో...ప్రేమే కలి
గిందో...తెలియదు. దొరకు మా ఇద్దరి సంబంధం
తెల్పులేదో చెప్పలేను. నేను భయపడుతుండే

మనగురించి దొరకు తెలుసు ఏం కాదు అని దైర్యం చెప్పేది రంగవ్వ. అప్పటికీ నాకు ఒక కొడుకు. ఆవూరికి తీసుకవచ్చి కాపురం పెడదా మంటే దొర నా భార్యపై ఎక్కడ కన్నెస్తాడో అనే భయంతోనే బతికాను. జగిత్యాలలో మా యింటికి దొర వచ్చినప్పుడు కూడా నా భార్య కనపడకుండా జాగ్రత్తలు తీసుకొనేవాన్ని. రంగవ్వ ఓ విషయం చెప్పాక నా భయం మరింత ఎక్కువైంది.

రంగవ్వ లాగే దొరకు అంతకుముందు ఎవరో బుచ్చవ్వ అలవాటట. అయితే బుచ్చవ్వ మొదట బాగా బెట్టుచేసిందట. ఏదో పని ఉందని అత్తమా మలకే చెప్పి పగలే పిలిపించుకున్నాడట. మూడు నాలుగుసార్లు అలాగే చేశాడట. ఆ తర్వాత బుచ్చవ్వ దొరతోనే తప్ప మొగిలితో సంసారం చేయనంది. అత్తమామలు భర్త తిరిగి దొరకే విన్నవించుకున్నారు. నన్ను చంపినా సరే గానీ దొర ఉంచుకున్న దానిగానే బతుకుతా అని తెగేసి చెప్పింది. ఇద్దరు పిల్లల్ని అత్తగారికే వదిలేసింది. తర్వాత చాలా కాలానికి బావిలో కనపై తేలింది. దొరనే చంపించాడని కొందరన్నారు. నిజానికి దొరకు చంపించాల్సిన అవసరంలేదు. ఆమె భర్తే చంపి బావిలో వేశారన్నారు. ఆమె చచ్చిపోయిందన్నారు. ఏదో యిదమిత్రంగా తెలియదు. దొరవద్ద ఉండే సుఖం అత్తగారింట్లో ఎక్కడుంటుంది. ఒకటి గుడి సెలా అందరు కలిసి పడుకోవాలి. ఆమె దొరతో పోల్చితే తన భర్త సూపుకు అనేవాడే కాదు. దొర యింట్లో ఏ వడక గది అయినా ఎంతో విశ్రాంతి. దొర తినేది, తాగేది ఆమెక్కూడా పెట్టేవాడు. దొర పట్టమంచంలోని సుఖం యింటికాడ కుక్కీ మలకమంచంలో ఎలా ఉంటుంది. దొర పిలిచి నన్నడల్లా ఆమెకు పండుగ వచ్చినంత సంబరంగా ఉండేది. అట్లాగే తయారయ్యేది. బహుశా ఆమె జీవితంలో దొరలో గడిపిన క్షణాలే అన్ని టికన్నా మధురమైనవేమో. బుచ్చవ్వ భర్త మరో పెళ్ళి చేసుకొని పిల్లల్లో నహా ఆ ఊరు వదిలి పోయాడు. ఊరువదిలేసి పోయాక నాలుగేళ్ళకు బుచ్చవ్వ చనిపోవడంతో అతన్ని బహిరంగంగా ఎవరూ తవ్వపట్టలేకపోయారు. నీవే ఆమెను చంపావని, ఎవరైనా చేయివేయబోతే ఆధారం లేని బతుకాయె అని ఆమె ఆత్మహత్య చేసుకుందో... అప్పటికీ దొర ధోవతులే కట్టేవాడు. రంగవ్వ నేను ప్యాంటు షర్టులో అందంగా ఉన్నానని ప్రేమించిందట... రంగవ్వ భర్త రాజయ్యకు రంగవ్వ విషయం తెలుసు. బహుశా నా విషయం కూడా తెలుసు. అయినా రంగవ్వను గానీ, నన్నుగానీ ఎవరీ ఏమీ అనలేకపోయేవాడు. దొర దగ్గర రెండెకరాలు కౌలుకు తీసుకున్న సేద్యగాడు రాజయ్య. ఆమె యింత వంది పెట్టుడే మహాభాగ్యం అన్నట్టుగా ఉండేవాడు. అన్నడవ్వుడు కొన్ని సీయ్యలు, కొంచెం కల్లు మొగుడికోసం దొర యింటి నుండి దొరకు

తెలియకుండా మిగిల్చి తీసుకుపోయేది. రాజయ్య అన్నడవ్వుడు రంగవ్వ మీదికి లొల్లి చేసేవాడు. రంగవ్వ నీకు ఏం తక్కువ చేశానని నిలదీసేది. నిజానికి రంగవ్వ వ్యక్తిత్వంలో ఏలోటూలేదు. భార్య నుండి ఎలా సుఖం పొందాలో అనేది నేను రంగవ్వ ద్వారానే తెలుసుకున్నానంటే నమ్ము.

రంగవ్వది నిండు హృదయం. దొరనైనా, నన్ను యినా, రాజయ్యనైనా హృదయ పూర్వకంగా ప్రేమించేది. ఎవరైనా అధికారులు వచ్చి నవుడు పంపితే వారితోనూ ఎంతో ప్రేమగా ఉండేది. నాళ్ళు ఆమెను మరీ మరీ గుర్తు చేసుకునేవారు. నేను తప్ప చేస్తున్నాను అనే భావన ఆమెలో ఏకోశానా కనపడేదికాదు. నా బతుకు ఇట్లా కాలిందన్న నిరాశ కూడా ఆమెలో నేనేనాడూ



గురజాడ వీధి శ్రీధర్

ఆంధ్రజ్యోతి కోసం

ప్రముఖ కథ, నాటక రచయిత. కప్పగంతుల మల్లిఖార్జునరావు రాసిన కథ 'మామిడి 'టెంక' వచ్చే సంచికలో'

చూడలేదు. అదంతా ఎంతో సహజమైన సంగతిలా ఉత్సాహంగానే ఉండేది.

బోగం నాళ్ళు అని ఒక కులం ఉండేది. నాళ్ళను ఎవ్వడూ ఎవరో ఒకరు ఇట్లాగే ఉంచుకునేవాళ్ళు. ఉంచుకున్న నాళ్ళ ప్రేమను గెల్చుకొని కొంత భూమి, కొంత బంగారం వాధి పిల్లలకోసం సంపాదించుకునేవారు. ఈ ఉంచుకోవడం సంస్కృతి క్రమంగా నామోషీగా మారింది. ఇవ్వదు మన ఏరియాలో బోగం కులమే లేదు. నాళ్ళంతా ఎల్లావు మున్నూరుకాపు, వద్దుశాలి కులాల్లో కలిసిపోయారు. ఉంచుకొన్న దొరలను బతిమాలితే నాళ్ళకు భూముల్లోపాటు పట్వారి దగ్గర గుమస్తా, పోలీసు పటేలు వంటి చిన్నవనుల్లో పెట్టేవారు. దొరలకు తెలుసు. ఎంతైనా నాళ్ళు ఆ ఉంచుకున్నా మెకు వుట్టిన పిల్లలు తన సంతానమే అని, కాని ఆ పిల్లల్ని నాన్న అని పిలువనిచ్చేవారుకాదు. దొరా అనే పిలిపించుకునేవారు. బోగం నాళ్ళ పిల్లలకు పెళ్ళిళ్ళు చేయాలనుకున్నప్పుడు వేరే కులంలో పేదలవరో

ముందుకువచ్చేవారు. కులానికంటే కల్లు తాగిస్తే బోగం నాళ్ళను నాళ్ళ కులంలో కలుపుకున్నారు. ఇవ్వడీ యాలై ఏండ్లలో ఎవరు బోగం కులంకెళ్ళి వచ్చి కలిశారో ఆ కులాల్లో తెలుసుకోలేం. అట్లా ఆ కులంలో కలిసిపోయారు. కొంత కాలం నాళ్ళను కొత్తకాపులు కొత్త శాలీలు అని పిలిచేవారు. ఆ తర్వాత అందర్లో పాతబడిపోయేవారు.

రంగవ్వ బోగం కులంలో వుట్టలేదు. ఆమె కులం పేరు చెప్పను. చెపితే చాలా సమస్యలు ఎదురవుతాయి. రంగవ్వ లాంటి నాళ్ళు అన్నికులాల్లోనూ ఉండేవారు. రంగవ్వ ఏ కులంలో వుట్టేనేమి. బోగం కులంలో వుట్టినంత సంస్కారవంతంగా ఉండేది. 'కన్యాశుల్కం' నాటకంలోని మధురవాణి నీకు తెలుసనుకుంటాను. బౌద్ధ బిక్షువు మాజీ వేళ్ళ ఆమెపాలి తెలుసనుకుంటాను. నాళ్ళంతా ఉన్న నాళ్ళ ప్రాపకంలో సంస్కారం అభినవాళ్ళు. ప్రేమ పూజారుల పూజలందుకున్నారు. కాని రంగవ్వకు చదువుకాదు. నాళ్ళలా ఏ కళలోనూ ప్రవేశం లేదు. కొన్ని జానపద పాటలు మాత్రం చక్కగాపాడేది.

లక్ష్మీ... నీవు ఆశ్చర్యపడనంటే ఒక మాట చెప్తాను. రంగవ్వకు యిద్దరు పిల్లలు. మరో యిద్దరు వుట్టబోయారు. ఆమె కనీసం ముగ్గురితో సంసారం చేసేది. భర్తతో...దొరతో...నాతో... ఆ తర్వాత దొర ఎవరి దగ్గరికి పంపితే ఆ అధికారులతో కూడా చక్కగా ఉండేది. ఇవన్నీ తెల్సీ... రంగవ్వ నాకు భార్య అయి ఉంటే ఎంత బాగుండేది. సమాజం అంగీకరిస్తే నేనా మెను రెండో పెళ్ళి చేసికోవాలని మనస్సు ఎంతగా వరితపించేదో... అట్లా అని ఆమె గొప్ప అందగత్తై ఏమీ కాదు. నలుపుదేలిన ఛాయతో పెయ్యంతా చైతన్యంలా వెలిగేది. ఆమె వ్యక్తిత్వమే నన్ను బాగా ఆకర్షించిందట.

బహుశా రాజయ్యక్కూడా రంగవ్వ యిందుకే నచ్చిందేమో... అందుకే అతను భార్యలా చెడుతో వలు తొక్కలేదు. లేక ఆ చెడుతోలు అతనికి రంగవ్వంత సుఖాన్నిచ్చక బుద్ధిమంతుడయ్యాడో. దొరకు కూడా నిజం చెప్పాలంటే...దొర్నాని మీద కన్నా రంగవ్వ మీదే ప్రేమ ఎక్కువ. రాజేశ్వ రరావు దొరలో రెండు రకాల వ్యక్తిత్వాలుండేవి. ఒకటి దొరగా క్రూరంగా సాగించుకునే వ్యక్తిత్వం. మరోటి మనిషిగా స్వందించే ఉన్నతమైన వ్యక్తిత్వం. రంగవ్వ విషయంలో మనస్సులో ఉన్నతమైన వ్యక్తిగా ప్రవర్తించేవాడు.

రంగవ్వ మీద దొర మాపే ప్రేమకు దొర్నాని రత్నవ్వ కూడా ఎంతో ఈర్ష్యపడేది. ఈర్ష్యతో సూటి పోటీమాటలనేది. దొర బేఖాతర్ చేశాడు. మళ్ళీ అరిస్తే సగం భూమి దానికే రాసిస్తా... అప్పుడు అది కూడా దొర్ననే అవుతుంది అని బెదిరించేవాడు. కొన్నాళ్ళు రత్నవ్వ తల్లిగారింటికి వెళ్ళి గోయింది. దానివల్ల ఉపయోగం లేకపోయింది. రత్నవ్వ తల్లి

గారింటికి వెళ్ళిపోతే రంగవే ఆయింటి దొర్నాని అయిపోయింది. ఇలా లాభంలేదని రత్నమ్మ మళ్ళీ తానే వచ్చేసింది. ఆమెకు నామీద ప్రేమ ఉంది నాతో సంబంధం పెట్టుకుందనుకోను. ఒక ఈర్వతో నా దగ్గరికి చేరింది. నేను భయ పడితే నన్ను గుంజినావని దొరకు చెప్తే నీ గతి ఏమవుతుందో ఆలోచించుకో ఆని బెదిరించింది. అట్లా దొర్నాని నన్ను చేరదీసింది. దొరకు దొర్నాని అంటే ఎందుకంత విముఖతో నాకు కొద్దికాలంలోనే తెలిసిపోయింది. నా భార్యలో ఉండే తాపమే దొర్నానిలోనూ ఉంది. నేను చొరవ తీసుకుని వీలువెంట చెప్తుంటూవచ్చాను. ఆ తర్వాత రెండేళ్ళకు గానీ దొర్నాని తనను తాను దొరకనుకూలంగా మార్చుకోలేకపోయింది.

ఉపాయమైతే చెప్పాను గానీ అది రంగవ్వ పాలిట కష్టాలు తెస్తుందని నాకు తెలియలేదు. దొరకు రంగవ్వ మీద మునుపటలత ఉత్సాహం చూపడం మానేశాడు. మనిషికి జయించే దాకా ఉండే ఉత్సాహం జయించాక ఉండదేమో... ఆమె ప్రేమను గెల్చుకోవాలి అనుకున్నప్పుడు ఉండే ఉత్సాహం ఆమెను గెల్చుకుని సంసారం చేస్తున్నప్పుడు ఉండదేమో. ఆ ప్రేమ నిలువాలంటే యింకా ఎంతో హృదయ సంస్కారం అవసరం అనుకుంటాను. నేను నిన్ను జయించాను అన్న భావన ఉన్నంతకాలం ప్రేమించి పెళ్ళి చేసుకున్న వారి మధ్య పెళ్ళి, సంసారం సజావుగా సాగవేమో. ఏమంటే నేను జయించాను అనుకోవడంలో తన ఆధిక్యతను ప్రేమించుకోవడమే ఉంది కానీ ప్రేయసిని ప్రేమించడంలేదు. ప్రేమ పెళ్ళిళ్ళు విఫలం కావడానికి కారణం బహుశా నాళ్ళు ఎదుటివారిని కాకుండా తన ఆధిక్యతని ప్రేమించడంలో భాగంగా ప్రేమించారని చెప్పవచ్చు. నిజమైన ప్రేమ నేను దాన్ని ప్రేమించానురా అని డంబాలు కొట్టదు. నువ్వు నీ స్నేహితుల దగ్గర దాన్ని బుట్టలో వేసుకున్నానని డంబాలు కొట్టే నీవు ప్రేమించింది ఆమెను కాదు - నీ ఆధిపత్యాన్ని ప్రేమిస్తున్నావని అర్థం.

బహుశా అందుకేనేమో రాజేశ్వరరావు దొర 'రంగవ్వ' గురించి ఎక్కడా డంబాలు కొట్టేవాడు కాదు. ఎవరైనా రంగవ్వ గూర్చి చెడుగా మాట్లాడితే ఊరుకునేవాడు కాదు. నాక్కూడా రంగవ్వ నాకు అలవాటు అని ఎక్కడా ఎవరితోనూ డంబాలు చెప్తకోవాలనిపించలేదు.. అలా చెప్పకోవడం ఆమెను అవమానిస్తున్నట్టే అని మనస్సు పీకేది.. ఆమె గురించి చెప్పడం నీకే మొదటి సారి. ప్రేమను హృదయంలో దాచుకుంటే అది ఎంత ఉత్తేజాన్నిస్తుందో... ఆ ఉత్తేజం అది నాకు అలవాటు అని చెప్తకోవడంలో నిర్వీర్యమై పోతుందనుకుంటాను... రాజయ్య రంగవ్వను ఎంత ప్రేమించావో... అందుకే తర్వాతర్వాత

ప్రకటనలు

ఒక్కొక్క మెట్టు ఎక్కుతూ ఉంటావు శిఖరాగ్ర చేరుకోవడానికి.
 ఒక మెట్టు దగ్గర నువ్వు కుక్కవైతావు
 ఒక మెట్టు దగ్గర నువ్వు వక్కవైతావు
 తలపై కీరీటం ధరించడం కొరకు నిలువునా నువ్వు ఊనరవల్లనే అవుతావు.
 నిన్ను నీవు కోల్పోయి గవ్యం చేరుకున్నాక
 నీ అడుగులు పడిన మేరంతా ఎర్రతివాజీలు పరిపించుకుంటావు
 నీమాపులు ప్రసరించిన ప్రతి వైపు నుంచి సెల్యూట్ల వర్షం కురిపించుకుంటావు.
 నవోదరుడా! నా ప్రేయమైన నవోదరుడా!!
 నువ్వు లార్చన్వైనా. టూట్రోవైనా.
 మృత్యువు ఆకలితో నీమీదవాలితే డాలర్లు తినిపించి వంపించ లేవుకదా.
 - మయసరపు ప్రకాష్

అంతగా ఆమెతో కలిసిపోయాడు. ఆమె గురించి ఎక్కడా నీచంగా మాట్లాడేవాడుకాదు. ఎవరన్నా మాట్లాడితే ఊరుకునేవాడుకాదు.
 రంగవ్వ నా జీవితం ఎదుగుదలకు ఎంత ఉత్తేజాన్నిచ్చిందో... గీ పల్లెటూర్లలో ఉండాల్సినోని కాదుసారూ... నువ్వు ఉత్త అమాయకునివి. నువ్వు బాగా నశువుకొని దొర తమ్ముని లెక్క

పట్టులో పంతులువు ఎందుకు కావద్దు అని అడుగుతుండేది. నిజానికి నేను ఆమెకు ఏమీ కాను. ఆమెకు ఆర్థికంగా నేను సుగపెట్టదేమీ లేదు. కాని నాపట్ల ఆమెకు ఎంతో ప్రేమ. ఆమెకు నా భార్యంటే కూడా ఎంతో ప్రేమ. మక్కంకులు, జొన్న పిసికీలు, అనుపకాయ... ఇట్లా ఏ సీజన్లో ఆ సీజనులో వందేవి ఇంటికి తీసుకవచ్చి యిచ్చు.



షారుఫ్ షాక్
 షారుఖాన్ నా సొంత కొడుకు. వాడిని నాకు అప్పగించండి అంటూ 60 ఏళ్ళ వృద్ధురాలు ఒకావిడ కోర్టులో వ్యాజ్యం వేసింది.
 విచిత్రంగా అందుకు సంబంధించి ఫాటోలు పత్రాలు కోర్టుకు సమర్పించింది. షారుఫ్ ని అడిగితే "ఇదేం గొడవండి బాబూ! పబ్లిసిటీ స్టంట్ కోసం ఇలా చేయడం మామూలే! కానీ ఇంత విచిత్రంగా చేయడమే ఆశ్చర్యం" అన్నాడు.

కోడలు పిల్లా - కొత్త సలహా

పాలు (మరుగుతూ) పొంగి పోతున్నాయనే తొందరలోగివ్వెను చేత్తో పట్టుకుందిచానే కోడలు పిల్లా చెయ్యంతా ఒకవారే మంట.

ఇలాంటి కాలిన గాయాలపై వెంటనే మెత్తటి ఉప్పును కాస్త నీటిలో తడిసి త్రాస్తే మర్రితూమాయిం, బొబ్బ సాక్కకుండా మచ్చరాకుండా మానిపాతుందత్యయ్య.

మురికి మటుమాయిం చేతులు మండవు ఎక్కువ ఖర్చు లేదు బావి నీటితోకూడా ఉపయోగించవచ్చును.

త్రైపుల్ ఎక్స్ XXX
 సూపర్ పవర్ డిటర్జెంట్ కేక్

డిస్ట్రీబ్యూటర్స్
భారతీ సోప్ వర్క్స్
 ఇందిరాగాంధీ నగర్, 16 లైను,
 (నల్లచెరువు) గుంటూరు-3.
 ఫోన్ : 225833, 223154

సలహా పంపిన ఈ వారం కోడలు పిల్లా :
K. రోహిణి అజయ్య, ఖమ్మం.
 ఇలాంటి సలహాలం ఏ కోడలుపిల్లయినా నూ కంపనీ ఎత్తనును కాల్చుతుంద పూర్తి అర్థమైతే సంబంధిత సంస్థను ప్రయోగించు.

లేదా మొగనితోని పంపేది... తన కొడుక్కు సదువు చెప్పన్నాననే. అందుకు అర్చుకోవాలనీ...

నిజంగా బడిలో సదువు చెప్పలేకపోతున్నందుకు ఎంతో బాధగా ఉండేది. పేద పిల్లలు ఎదగకుండా అయిపోతున్నారని బాధగా ఉండేది. కానీ దొరను కాదనే ధైర్యం నాకులేదు. అలా దొరను కాదని ఆ ఊళ్ళో ఉద్యోగం చేయడమూ సాధ్యం కాదు. రంగవ్వ తన బతుకుతో రాజీపడిపోయింది. నేను జగిత్యాలలో పుట్టి పల్లెటూరి జీవితానికి రాజీపడ్డం కోసం ప్రయత్నిస్తున్నాడిని. అయినా ఎక్కడో మనస్సు ఎదురు తిరిగేది. రంగవ్వలా పూర్తిగా రాజీపడలేకపోయాను...కొన్నాళ్ళకు ఆపూరు నుండి బదిలీ చేయించుకున్నాను. నాకుగా నేనే బదిలీ చేయించుకున్నానని దొరకు తెల్సినా ప్రమాదమే... ఇక్కడ నీకేం తక్కువైందని అడుగుతాడు. తనను అవమానంచినట్టే ఫీలవుతాడు... తెలుసుకుంటే నా ఉద్యోగాన్నే పీకేయించగలడు. అందుకని లాంగ్ స్టాండింగ్లో అనుకోకుండా బదిలీ చేశారని దొరను నమ్మించాను.

అయినా దొర సహచర్యం వదలలేదు. ఏదో పనిమీద దొర నన్ను తీసుకెళ్తుండేవాడు... అట్లా రత్నవ్వతో కూడా నా సంబంధం కొనసాగుతూనే ఉండేది. రంగవ్వను కలిస్తే నాలో ఏదో శక్తి ప్రవహిస్తూ ఉండేది... మా సంబంధాల్ని వ్యభిచారం అని ఎవరూ తప్పుపట్టలేవారుకాదు. అసలు అదొక సమస్య అని చర్చించేవారే కాదు. ఆ పల్లె అదంతా ఎంతో సహజం అన్నట్టుగానే ప్రవర్తించేది. ఈ విషయమే నన్ను బాగా ఆకర్షిస్తోంది. ఆపూళ్ళో యిలాంటి ఎన్ని అక్రమ సంబంధాల్లో... అక్రమ సంబంధాలు లేనివాళ్ళు ఆ పూళ్ళో ఎవరూ లేరనే చెప్తాను. అందుకే నీకా ఊరు పేరు చెప్పడంలేదు. అప్పటి దృష్టివేరు. అప్పటి సమాజంవేరు. అప్పుడు నీటిని ఎవరూ తవ్వా భావించుకోలేదు..

వెనుకటి కాలంలో యిన్ని పట్టణపులు ఉండేవి కాదు. ఈ సిన్మాలంటూ వచ్చి తాలిబొట్టు పాతి ప్రత్యం మహాగోష్ఠి అని నేర్పడాకా ఎవరూ అంతగా

పట్టించుకోలేదు. పూర్వం పల్లెల్లో పురాణాల్ని వీధి నాటకాలుగా వేసేవారు. వాళ్ళు కూడా బోలెడు సెక్కు జోక్కు వేసేవారు. కాకపోతే అవి దేవతల పేరుమీద కొనసాగేవి. ఓసారి భలే విషయం జరిగింది. గుర్తొస్తే యిప్పటికీ నవ్వుస్తున్నది. సంచార వీధి భాగోతాలోల్లు ఓరోజు ప్రమీలార్జునీయం వేశారు. ప్రమీల కథను పల్లెటూర్లో అల్లరాణి కథ అని వ్యవహరిస్తారు. అల్లరాణి వేషం వేసినామెను అదే వేషంలో ఎలాగైనా తనక్కావాలని రాజేశ్వర రావు దొర పట్టుపట్టాడు. ఎలాగోలా పడకగదిలోకి పంపబడింది అల్లరాణి. బాగా తాగి దొర ముస్తు నిషాలో ఉన్నాడు. చీర విప్పి అదీయిచీ ముట్టు కునేసరికి అల్లరాణికి కూడా మనసు ఆగలేదట. దొరనే తగుల్కొని ఊర్లో ఉంటే ఏం చేస్తాడో అని భయంతో అదేరాత్రి నాటకాల టీం వాళ్ళు పారిపోయారు. అసలు విషయం ఏమంటే అల్లరాణి వేషం వేసింది మగవాడు. నవయువకుడు. అట్లా అల్లరాణి వృత్తాంతం ఆ ఊళ్ళో ఎన్ని తరాలు నానిందో లెక్కలేదు. మళ్ళీ ఎక్కడా దొర చెవిన పడేది కాదు.

రాజేశ్వరరావు దొర వాళ్ళ పూరికి బస్సు రాకుండా చేశాడు. రోడ్డు పడకుండా చేశాడు. తన యింటికి మాత్రం కరెంటు, టెలిఫోన్ వచ్చేటట్టు చేసుకున్నాడు. బడి కూడా రాకుండా చేశాడుగానీ ఎందుకో పూర్తిగా అడ్డుకోలేకపోయాడు. బహుశా ఆ సార్లు తనకే ఉపయోగపడతారనుకుని ఉంటాడు. అట్లా నలుగురు పంతుళ్ళున్న స్కూలుగా ఎదిగింది. ఆసరికి సంగం పెద్ద లింగారెడ్డి దొర తర్వాత దొర తీరు పటాటో పంచకి వచ్చాడు. లింగారెడ్డి రంగవ్వ మీద కన్నేసి ఎంత కాలం నుండి చూస్తున్నాడో. దొర పోవడంతో ధైర్యం వుంజుకున్నాడు. రంగవ్వ మీద ఏదో పంచాయతీ పెట్టబోయాడు... ఆ విషయం తెలిసి రంగవ్వ మంచి చీర కట్టుకొని లింగారెడ్డి మంచెకాడికే పోయింది. లింగారెడ్డికి ఆమె అంత తొందరగా లొంగిపోతుందని ఊహించలేదు. తబ్బి బ్బయిపోయాడు.. అయితే అతని కుతి తీరిం


తర్వాత మా చెడ్డమాట అని వచ్చేసింది. ఏమని అన్నదో తెల్సా లక్షీ... నువ్వు నిజంగా మొగో నివేనా...గింతేనా నీకు చాతనయ్యేది... యింకెంతో చేస్తావనుకుని ఆశపడ్డా... లింగారెడ్డి...ఒక మాట గుర్తుంచుకో...నేను లంజెను అనుకునేవు...నాకూ మనసుంది. నువ్వు నిజంగా నన్ను యిష్టపడితే నాకేమీ అభ్యంతరంలేదు...కాని నన్ను లొంగదీసుకోవడం కోసం నేను లంజెను... అని పంచాయతీ పెట్టినా... ప్రచారం చేసినా, పదిమందిలో నీ నోట్లో ఉచ్చపోస్తా నాసాడు, నాకీస్త... అని హెచ్చరించింది. లింగారెడ్డికి తాను దొరపోయిన తర్వాత దొరనైనానుకున్న అధికార మత్తంతా రంగవ్వతోనే దిగిపోయింది... లింగారెడ్డి దాంతో రంగవ్వ ముందు కుక్కీనపేనయ్యాడు... రంగవ్వ లింగారెడ్డితో సఖ్యంగానే ఉంది. కానైతే అతని విషయాలన్నీ అన్నలకు చేరవేసేది. లింగారెడ్డి యిలాంటివి మరికొన్ని కేసులు చేశాడు. దొరలా మారిన లింగారెడ్డిని పార్టీ తన్ని ఓ కాలు విరగొట్టి పార్టీ నుండి వదిలించుకుంది.

కానీ లింగారెడ్డి కారణంగా అంటిన పార్టీ సంబంధాన్ని రంగవ్వ వదులుకోలేకపోయింది. ఆమె పార్టీ కోసం ఉద్యమం కోసం ఎన్ని చేసిందో... అయితే దొరను చంపాలనుకున్న ప్లాన్ తెలిసినప్పుడు రంగవ్వ విలవిలలాడిపోయింది. దొరకు ఆ విషయం చేరవేసింది. దొర దొరక్కుండా పారిపోయాడు. దొర రంగవ్వ పట్ల చూపిన ప్రేమ అలా వృధాపోలేదు. తమ కుటుంబాన్ని కాపాడింది రంగవ్వే అని తెలిసిన రత్నవ్వ ఆకాన్సించి ఆమెను గౌరవింపడం ప్రారంభించింది... రంగవ్వ ఆ గౌరవాన్ని ఏనాడూ దుర్మనియోగం చేసుకోలేదు. రత్నవ్వ పట్టంలో ఉన్నప్పుడు కూడా ఆ యింట్లో నేనే పట్టుపురాణిని అని ఏనాడూ అహంకారానికి పోలేదు. ఇంట్లో పనిమనిషిలాగే ప్రవర్తించేది...

- మిగతా వచ్చేవారం



“నా కనురెప్పల మాటున కన్నీరు నీకు కనించకుండా ఉండాలనే, నేను తలదించుకున్నాను. నీ అందమైన ముఖాన్ని నా మనసు పొరల్లో అద్దుకోడానికే నేను తల ఎత్తాను!”



ఎవరంటున్నారీ మాట!
తీతి త్వరలో
ముంగిట్ల ముప్పలశబ్దం
అందమైన సిరియల్!
ఎవరూ రచయిత (త్రి)
ఊహించండి!